

கம்பஹா விக்ரமாராச்சி ஆயுர்வேத நிறுவகம் - 2015

களனிப் பல்கலைக்கழகத்துடன் இணைந்த கம்பஹா விக்ரமாராச்சி ஆயுர்வேத நிறுவகத்தின் 2015 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான நிதிச்செயலாற்றல் கூற்று, நிதியத்தின் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 18 ஆம் பிரிவின் பிரகாரம் விதிக்கப்பட்டுள்ள 1995 இன் 1 ஆம் இலக்க கம்பஹா விக்ரமாராச்சி ஆயுர்வேத நிறுவகத்தின் கட்டளையின் 19 ஆம் பிரிவு, பல்கலைக்கழகங்கள் அதிகாரச்சட்டத்தின் 107(5) ஆம் உப பிரிவு என்பவற்றுடன் சேர்த்து வாகிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டன. பல்கலைக்கழகங்கள் அதிகாரச்சட்டத்தின் 108(1) ஆம் உப பிரிவின் பிரகாரம் நிறுவகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்கத் தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிதியத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிதியத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 111 ஆம் பிரிவு கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதும் கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகின்றேன்

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் தரப்பட்டுள்ள விடயங்களின் அடிப்படையில் எனது அபிப்பிராயம் முனைப்பழியுள்ளதாகப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, களனிப் பல்கலைக்கழகத்துடன் இணைந்த கம்பஹா விக்ரமாராச்சி ஆயர்வேத நிறுவகத்தின் நிதிக்கூற்றுக்கள் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமம்

இலங்கை பொதுத்துறைக் கணக்கீட்டு நியமம் - 07

பின்வரும் விடயங்கள் அவதானிக்கப்படுகின்றன.

(அ) ஆதனங்கள், பொறிகள் மற்றும் உபகரணங்களின் நியாயப் பெறுமதி அதன் கொண்டு செல்லும் பெறுமதியில் கவனத்தில் கொள்ளக்கூடிய அளவு மற்றும் துரித மாற்றங்களுக்கு உட்பட்டுள்ளதாயின் வருடாந்தம் மீள்மதிப்பீடு செய்தல் அவசியமாக இருந்த போதிலும் 2015 திசெம்பர் 31 இல் உள்ளவாறு ரூபா 72,126,250 கிரயமான நிறுவகத்தின் காணி 2009 ஆம் ஆண்டில் பின்னர் மீள்மதிப்பீடு செய்து நியாயப் பெறுமதியை கணக்கீடு செய்வதற்கு நடவடிக்கை எடுக்கப்பட்டிருக்கவில்லை.

(ஆ) ஆதனங்கள், பொறிகள் மற்றும் உபகரணங்களைப் பயன்படுத்துவதற்காக தயார்செய்யப்பட்ட சந்தர்ப்பம் முதல் பெறுமானத் தேய்வு ஆரம்பிக்கப்பட வேண்டியிருந்த போதிலும், அதன் பிரகாரம் நடவடிக்கை எடுக்காமையின் காரணமாக அலுவலக உபகரணங்கள், தளபாடம், இயந்திர உபகரணங்கள் மற்றும் கற்பித்தல் உபகரணங்களுக்காக ரூபா 159,607 இனால் பெறுமானத் தேய்வு குறைத்து கணக்கீடு செய்யப்பட்டிருந்தது.

2.2.2 கணக்கீட்டுக் கொள்கை

அட்டுறு அடிப்படையில் நிதிக்கூற்றுக்கள் தயாரிக்கப்பட்டிருந்ததாக குறிப்பிடப்பட்டிருந்ததெனினும் 18 பாட நெறிகளின் வருமானம் உரிய பிரகாரம் இனங்காணப்படாமல், அந்த பாடநெறிக்காக ஏற்பட்ட செலவினத்திற்கு சமமான அளவொன்று வருமானமாகக் கணக்கீடு செய்யும் கொள்கை பின்பற்றப்பட்டிருந்தது.

2.2.3 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) 1991 ஆம் ஆண்டிற்கு முன்னர் நிறுவகத்திற்குச் சொந்தமாக இருந்த 233.2 பேர்ச் அளவான 03 காணிக் கூறுகளின் பெறுமதி மீளாய்வாண்டின் இறுதிவரையிலும் மதிப்பீடு செய்யப்பட்டு கணக்கீடு செய்வதற்கான நடவடிக்கை எடுக்கப்பட்டிருக்கவில்லை.

- (ஆ) மீளாய்வாண்டிற்குரிய நிலையான வைப்பு வட்டி வருமானம் ரூபா 292,699 அதிகரித்துக் காண்பிக்கப்பட்டதன் காரணமாக நிலையான வைப்புக்களின் பெறுமதி மற்றும் வட்டி வருமானம் என்பன அந்த அளவினால் அதிகரித்துக் காண்பிக்கப்பட்டிருந்தது.

2.3 பெற வேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) நிறுவகத்திற்குச் சொந்தமான 05 விடுதிகளில் 250 மாணவர்களிடமிருந்து மீளாய்வாண்டின் திசெம்பர் 31 இல் உள்ளவாறு அறவிட வேண்டிய ரூபா 75,300 தொகையான நிலுவை விடுதி வாடகையை அறவிடுவதற்கு நடவடிக்கை எடுக்கப்பட்டிருக்கவில்லை.
- (ஆ) 2008 ஆம் ஆண்டு முதல் ஆயுர்வேதத் திணைக்களத்திடமிருந்து ரூபா 40,161 தொகை கிடைக்க வேண்டியிருந்தது.
- (இ) 2015 திசெம்பர் 31 இல் உள்ளவாறு 09 சந்தர்ப்பங்களுக்குரிய ரூபா 70,557 கூட்டுத்தொகையான பிடிக்காசியை தீர்த்து வைப்பதற்கு கணக்காய்வுத் திகதியான 2016 யூன் 03 ஆந் திகதி வரையிலும் நடவடிக்கை எடுக்கப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமைகள் அவதானிக்கப்பட்டன.

சட்டங்கள், விதிகள் மற்றும் பிரமாணங்களுடனான தொடர்பு

இணங்காமைகள்

- | | |
|--|--|
| (அ) இலங்கை சனநாயக சோசலிசக் குடியரசின் நிதிப்பிரமாணக் கோவையின் நிதிப்பிரமாணம் 756 | மீளாய்வாண்டிற்காக நூலகப் புத்தகங்கள் தொடர்பாக பெளதிக மெய்மையாய்வு மேற்கொள்ளப்பட்டிருக்கவில்லை. |
| (ஆ) பல்கலைக்கழகங்கள் ஆணைக்குழு மற்றும் உயர் கல்வி நிறுவனங்களிற்கான தாபன விதிக் கோவையின் XX ஆவது அத்தியாயத்தின் 3(1) ஆம் பிரிவு மற்றும் X ஆம் அத்தியாயத்தின் 1.6.1 ஆம் பிரிவு | வருகை மற்றும் வெளிச் செல்லுகை மற்றும் விடுமுறைகளை உறுதிப்படுத்திக்கொள்வதற்காக உரிய புத்தகங்கள், பதிவேடுகள் முறையாகப் பேணப்படாமையின் காரணமாக கல்விசார் பதவியணியினருக்காக மீளாய்வாண்டின் போது செலுத்தப்பட்ட ரூபா 74,574,930 கூட்டுத்தொகையான சம்பளம் மற்றும் படிக்களின் சரியான தன்மையினை பரீட்சிப்பதற்கு முடியாதிருந்தது. |
| (இ) 2000 யூன் 14 ஆந் திகதிய 87(i) ஆம் இலக்க தேசிய பாதீட்டுச் சுற்றறிக்கையின் 03 ஆம் பந்தி | சுற்றறிக்கையின் ஆலோசனைகளுக்கு முரணாக அங்கீகரிக்கப்பட்ட எல்லையினை விஞ்சி 1065 மணித்தியாலங்களுக்காக ரூபா 127,760 தொகை மேலதிக நேரப்படியாகக் செலுத்தப்பட்டிருந்தது. |
| (ஈ) 1994 யூன் 14 ஆந் திகதிய 95 ஆம் இலக்க பொது முயற்சிகள் சுற்றறிக்கை | திறைசேரியின் அங்கீகாரமின்றி பல்கலைக்கழக மானியங்கள் ஆணைக்குழுவின் சுற்றறிக்கையை அடிப்படையாகக் கொண்டு பதவி நிலை உத்தியோகத்தருக்கு சம்பளத்தின் அடிப்படையில் உபசரணைச் செலவினப் படியாக ரூபா 144,872 தொகை செலுத்தப்பட்டிருந்தது. |

- (உ) 1978 திசெம்பர் 19 ஆந் திகதி 842 ஆம் இலக்க திறைசேரிச் சுற்றறிக்கை சுற்றறிக்கை ஆலோசனைகளுக்கு இணங்க கணனி மற்றும் உபபாகங்களுக்கான நிலையான சொத்துப் பதிவேடு நாளதுவரையாக்கப்பட்டிருக்கவில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2015 திசெம்பர் 31 ஆந் திகதியில் முடிவடைந்த ஆண்டிற்கான நிறுவகத்தின் நிதி விளைவுகள் ரூபா 13,524,703 பற்றாக்குறையாக இருந்ததுடன் அதற்கு நேரொத்த முன்னைய ஆண்டின் பற்றாக்குறை ரூபா 2,889,732 ஆனமையால் முன்னைய ஆண்டுடன் ஒப்பிடும் போது மீளாய்வாண்டின் பற்றாக்குறை ரூபா 10,634,971 இனால் அதிகரித்திருந்தது. முன்னைய ஆண்டுடன் ஒப்பிடும் போது மீளாய்வாண்டின் வருமானம் ரூபா 32,346,152 இனால் அதிகரித்திருந்த போதிலும், ஆளணி வேதனங்கள் செலவினம் ரூபா 36,041,041 இனாலும் நிலையான சொத்துக்களின் பெறுமானத் தேய்வு ரூபா 7,781,097 இனாலும், அதிகரித்தமை மேற்கூறப்பட்ட பற்றாக்குறையின் அதிகரிப்பு தொடர்பில் பிரதான தாக்கமளித்திருந்தது.

மீளாய்வாண்டினதும் கடந்த 04 ஆண்டுகளினதும் நிதி விளைவுகளை பகுப்பாய்வு செய்த போது 2011 ஆம் ஆண்டு முதல் 2015 ஆம் ஆண்டு வரை நிதி விளைவுகளில் தொடர்ச்சியான பற்றாக்குறை காணப்பட்ட போதும் ஊழியர் ஊதியம் மற்றும் நடைமுறையல்லாச் சொத்துக்களுக்கான பெறுமானத் தேய்வு என்பவற்றைக் கவனத்தில் கொள்ளும் போது, நிறுவகத்தின் பங்களிப்பு தொடர்ச்சியாக அதிகரித்துச் செல்வது அவதானிக்கப்பட்டது. அதன் பிரகாரம் முன்னைய ஆண்டுடன் ஒப்பிடும் போது மீளாய்வாண்டின் பங்களிப்பு 20 சதவீதத்தால் அதாவது ரூபா 33,187,167 இனால் அதிகரித்திருந்தது.

4. செயற்பாட்டு மீளாய்வு

4.1 செயலாற்றல்

பல்கலைக்கழக மானியங்கள் ஆணைக்குழுவினால் தெரிவு செய்யப்படுகின்ற மாணவர்களை அனுமதித்தல், ஆயுர்வேத மருத்துவ விஞ்ஞான கற்கைப் பிரிவுகளில் கற்பித்தல் மற்றும் பயிற்சியளித்தலுக்கான ஏற்பாடுகளை வழங்குதல், இலங்கையின் அல்லது வெளிநாட்டு பல்கலைக்கழகங்களுடன் கற்பித்தல் பயிற்சியளித்தல் மற்றும் ஆராய்ச்சி நடவடிக்கைகள் தொடர்பாக தொடர்பினை ஏற்படுத்திக் கொள்ளுதல், பட்டம், டிப்ளோமா சான்றிதழ் மற்றும் ஏனைய கற்கைகளை வழங்குதல் என்பன நிறுவகத்தின் பிரதான நோக்கமாக இருந்ததுடன் அது தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (அ) கற்கை தொடர்பான செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

- 2011/2012 ஆம் கல்வியாண்டுடன் ஒப்பீடு செய்த போது 2012/2013 ஆம் கல்வியாண்டிற்காக சேர்க்கப்பட்ட மாணவர்களின் எண்ணிக்கையின் 28 சதவீத குறைவொன்று அவதானிக்கப்பட்டது.
- இறுதியில் பரீட்சை பெறுபேறு விநியோகிக்கப்பட்ட 2011/2012 ஆம் கல்வியாண்டை விட 2012/2013 ஆம் கல்வியாண்டில் இறுதியில் பரீட்சைக்குத் தோற்றிய மாணவர்களின் எண்ணிக்கை 32 மாணவர்களின் அதிகரிப்பொன்றைக் காண்பித்த போதிலும், சித்தியடைந்த சதவீதம் 96 முதல் 90 வரை குறைவொன்று அவதானிக்கப்பட்டது.

(ஆ) ஆராய்ச்சி உதவி வழங்கலும் பயன்பாடும்.

பின்வரும் அவதானிப்புக்கள் மேற்கொள்ளப்படுகின்றன.

- (i) பல்கலைக்கழக மாணியங்கள் ஆணைக்குழுவின் மூலமும், சமூக விஞ்ஞானம் மற்றும் உயர்கல்விக்கான தேசிய நிலையங்களிலிருந்து (NCAS) கலாநிதிப் பட்டம் மற்றும் முதுமானிப்பட்ட கற்கை நடவடிக்கைகளுக்காக ஆராய்ச்சி நிதி உதவி பெற்ற இரண்டு விரிவுரையாளர்கள் 06 வருடங்களும் மூன்று விரிவுரையாளர்கள் 05 வருடகாலமும் கடந்திருந்த போதிலும் 2016 யூன் 30 ஆந் திகதி வரையிலும் ஆராய்ச்சி நடவடிக்கைகள் பூர்த்தி செய்யப்பட்டு இறுதி அறிக்கை அமைச்சின் குழுவிற்கு சமர்ப்பிப்பதற்கு தவறியிருந்தனர். அவ்வாறே மீளாய்வாண்டின் போது விரிவுரையாளருக்கு ஆராய்ச்சிக்காக வழங்கப்பட்ட ரூபா 250,000 நிதி ஏற்பாடு பயன்படுத்தப்படாமல் மீண்டும் நிறுவகத்திற்குச் செலுத்தப்பட்டிருந்தது.
- (ii) கல்விசார் மற்றும் கல்விசாரா பதவிகளில் 38 உத்தியோகத்தர்களுக்காக ரூபா 7,175,686 கூட்டுத்தொகையான ஆராய்ச்சிப் படியாக மீளாய்வாண்டின் பொது செலுத்தப்பட்டிருந்த போதிலும், நிறுவகத்தில் போதியளவான பிரகாரம் புதிய ஆராய்ச்சி நடவடிக்கைகள் அமுல்படுத்தப்படாதிருந்ததுடன் 2015 ஆம் ஆண்டிற்காக ஆராய்ச்சி கலந்துரையாடலும் நடாத்தப்பட்டிருக்கவில்லை.

4.2 முகாமைத்துவ செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) நிறுவகத்தின் பணிப்பாளர் பதவி முழு நேர பதவியாக இருந்த போதிலும், ஜெனரல் ஸ்ரீமத் ஜோன் கொத்தலாவல பாதுகாப்புக் கல்லூரியில் ஒப்பந்த அடிப்படையில் சேவையில் ஈடுபட்டிருக்கின்ற பேராசிரியர் ஒருவருக்கு இந்த நிறுவகத்தில் உரிய அதிகாரியாக 2015 மே 25 ஆந் திகதி பணிப்பாளர் பதவியில் கடமை மேவுகைக்காக நியமிக்கப்பட்டிருந்தார். மாதாந்தம் ரூபா 180,000 கௌரவப் படியொன்று நிறுவகத்தினால் செலுத்தப்படுவதுடன் ஒரு வருடத்திற்கு மேற்பட்ட காலம் கடந்திருந்த போதிலும், பணிப்பாளரொருவரை நியமிப்பதற்கு நடவடிக்கை எடுக்காது 2016 ஆகஸ்ட் 26 வரையிலும் சேவை நீடிப்பு வழங்கப்பட்டிருந்தது. நிறுவகத்தின் சிரேஷ்ட பதவியொன்று ஒப்பந்த அடிப்படையில் காண்பிக்கப்படுகின்றமை அதன் செயற்பாடு தன்மைக்கு பாதிப்பை ஏற்படுத்தக்கூடுமென கணக்காய்வின் போது அவதானிக்கப்பட்டது.
- (ஆ) மீளாய்வாண்டினதும் 2016 மே 31 ஆந் திகதி வரையிலான காலத்தில் ஏழு வருட விடுமுறை பெற்றுச் சென்ற நிறுவகத்தின் 05 விரிவுரையாளர்களுக்காக அந்தக் காலப்பகுதிக்காக ரூபா 1,979,494 கூட்டுத்தொகையான கல்விசார் படிகள் மற்றும் ரூபா 446,182 கூட்டுத்தொகையான ஆராய்ச்சிப்படி என்பன செலுத்தப்பட்டிருந்தது.

4.3 நிதியத்தின் குறைப்பயன்பாடு

பின்வரும் அவதானிப்புக்கள் மேற்கொள்ளப்படுகின்றன.

- (அ) பட்டதாரிகள் அபிவிருத்தி நிகழ்ச்சித்திட்டத்தின் கீழ் ஆயுர்வேத மருத்துவ பட்டதாரிகளின் பங்ச கர்ம பயிற்சியளித்தல் செயற்பாடுகளுக்காகவும் கணனிச் செயற்பாடுகள் தொடர்பான திறனை அபிவிருத்தி செய்வதற்காகவும் 2010 ஒக்தோபர் 18 ஆந் திகதி பல்கலைக்கழக மாணியங்கள் ஆணைக்குழவினால் ரூபா 03 மில்லியன் ஒதுக்கீடு செய்யப்பட்டிருந்தது. 2016 யூன் 03 ஆந் திகதியளவில் 05 வருடங்களுக்கு மேற்பட்ட காலம் கடந்திருந்த போதிலும், பங்ச கர்ம பயிற்சிக்

செயற்பாடுகள் எதுவும் இடம் பெறாமையினால் ரூபா 1,214,142 தொகை குறைவாகப் பயன்படுத்தப்பட்டிருந்தது.

(ஆ) 2011 திசெம்பர் மாதத்தின் போது உயர் கல்வி அமைச்சினால் அரசு உத்தியோகத்தர்களிடையே மொழிக் கொள்கையை அமுல்படுத்துவதற்காக ரூபா 475,000 நிதி ஒதுக்கப்பட்டிருந்த போதிலும் நிதி ஏற்பாட்டில் 92 சதவீதமான ரூபா 436,200 தொகை 2012 ஆம் ஆண்டு முதல் மீளாய்வாண்டின் திசெம்பர் 31 வரை உரிய பணிகளுக்காக பயன்படுத்தப்படாது குறைவான பயன்பாட்டுடன் காணப்பட்டது.

4.4 ஒப்பந்த நிர்வாகம்

2015 திசெம்பர் 31 ஆந் திகதி வரையில் நிறுவகத்தால் 03 பிரதான நிர்மாண செயற் திட்டங்கள் அமுல்படுத்தப்பட்டிருந்ததுடன் 2016 மே 31 இல் உள்ளவாறு அந்த 03 செயற்திட்டங்களின் உடன்படிக்கையின் பிரகாரம் குறித்த திகதியில் பிரதான ஒப்பந்தங்களின் வேலை பூர்த்தி செய்யப்படாதிருந்ததுடன் நியாயமான அடிப்படையின்றி கால நீடிப்பைச் செய்து தாமதத் தண்டப் பணத்தை அறவிடுவதற்கு நடவடிக்கை எடுக்கப்பட்டிருக்கவில்லை.

4.5 பதவியணியினர் நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டின் இறுதியின் போது நிறுவகத்தின் கல்விசார் பதவியணியில் 09 வெற்றிடங்களிலும் கல்விசாரா பதவியணியில் 10 வெற்றிடங்களும் காணப்பட்டதுடன் 21 வெளிவாரி விரிவுரையாளர்களின் சேவை பெறப்பட்டிருந்தது.

(ஆ) நிறுவகத்தின் புதிய நிர்மாணம், பராமரிப்புப் பணிகளின் போது மதிப்பீட்டைத் தயாரித்தல், அளவிடைப் பத்திரத்தைத் தயாரித்தல், பட்டியல்களைச் சிபாரிசு செய்தல் போன்ற பல்வேறு செயற்பாடுகளுக்காக பல வருட காலமாக தற்காலிக வேலை பொறியியலாளரின் சேவை பெறப்பட்டிருந்த போதிலும் அங்கீகரிக்கப்பட்ட பதவியான வேலை பொறியியலாளர் பதவிக்காக உத்தியோகத்தர் ஒருவரை நியமிப்பதற்கு நடவடிக்கை எடுக்கப்பட்டிருக்கவில்லை.

4.6 இனங்காணப்பட்ட நட்டம்

பொருள் இருப்புக் கட்டளையிடும் போது நிறுவகத்தின் தேவையைக் கவனத்தில் கொள்ளாது கட்டளையிடப்பட்டதன் காரணமாக ரூபா 91,202 பெறுமதியான 205 அலகு இருப்புக்கள் நீண்ட காலமாக களஞ்சியத்தில் காணப்பட்டமையால் பயன்பாட்டிற்கு எடுக்க முடியாத நிலையில் காணப்பட்டது.

5. கணக்களிப்பொறுப்பும் நல்லாளுகையும்

5.1 செயல்நடவடிக்கைத் திட்டம்

மீளாய்வாண்டில் நிறைவேற்ற வேண்டியிருந்த நோக்கச் செயற்பாடுகள் தொடர்பாக தெளிவாகக் காண்பிக்கும் வகையில் செயல்நடவடிக்கைத் திட்டமொன்று தயாரிக்கப்பட்டிருக்கவில்லை.

5.2 பாதீட்டுக் கட்டுப்பாடு

மீளாய்வாண்டில் பாதிடப்பட்ட செலவினத்தை உள்ளபடியான செலவினத்துடன் ஒப்பிடும் போது முறையே 10 சதவீதம் முதல் 100 சதவீதம் வரையிலான வீச்சில் பொருண்மையான முரண்கள் அவதானிக்கப்பட்டமையால் பாதீடு ஆக்கபூர்வமான முகாமைத்துவக் கட்டுப்பாட்டுக் கருவியாக பயன்படுத்தப்படாதிருந்தமை அவதானிக்கப்பட்டது.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டிலான குறைபாடுகள் நிறுவகத்தின் தகுதிவாய்ந்த அதிகாரியின் கவனத்திற்கு அவ்வப்போது சுட்டிக் காட்டப்பட்டிருந்தன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகின்றது.

முறைமைகள் மற்றும் கட்டுப்பாட்டுத் துறைகள்	அவதானிப்புக்கள்
(அ) கணக்கீடு	காணி மதிப்பீடு செய்யப்பட்டு கணக்கீடு செய்யாமையும், ஆதனங்கள், பொறிகள் தொடர்பான தேவையினை இனங்கண்டு மீள் மதிப்பீடு செய்து நியாயமான பெறுமதியை கணக்கீடு செய்வதற்கு நடவடிக்கை எடுக்காமையும்
(ஆ) ஒப்பந்த நிர்வாகம்	உடன்படிக்கையின் படி குறித்த திகதியில் நிர்மாணங்கள் பூர்த்தி செய்யப்படாத செயற்திட்டங்கள் தொடர்பாக போதியளவான கவனம் செலுத்தாமை மற்றும் தாமதத் தண்டப் பணத்தை அறவிடுவதற்கு நடவடிக்கை எடுக்காமை